

jahsbu ~~ċerti lingwistiċi l-Kanada qed tohloq ilsien għaliha billi tisseleff u taddotta kliem mingħajr ma timita.~~

~~Il-Kanadiżi ma jahsbux listess dwar listess haġa jew iffissru haiebbhom bl-listess termini bħan-nies ta pajjiżi oħra. Wiehed għandu biss jagħti daqqa t'għajn lejn il-gazzetti Kanadiżi u jgabbilhom ma' dawk ta' l-Amerka jew ta' l-Ingilterra biex jinduna li l-Kanadiżi jahsba u jiktbu bil-Kanadiż. Id-differenza tidher hafna fl-ilsien Inġliż mita jiġi mitkellem u wiehed jara din id-differenza jekk joqghod ftit jisma' bis-sabar il-kelliema fuq ir-radju tal-Kanada C.B.C. (Canadian Broadcasting Corporation) u jisma' wkoll dawk ta' l-Amerika u dawk tal-B.B.C. ta' Londra. Mingħajr ma tkun taf listazjon tinduna jekk hux mill-Amerika jew mill-Kanada jew mill-Ingilterra, u dan tagħbirfu mill-mod kif jittlissen l-Inġliż.~~

~~Bosta ġnus fl-imghoddi żviluppaw billi kellhom l-għaqda tar-razza jew l-għaqda ta' l-ilsien jew l-għaqda tar-reliġjon u kultura jew taħlita ta' dawn l-għaqdiet. Iżda l-għaqda fil-Kanada hija msejsa fuq l-aspett ta' kif jahsbuha dawk li jgħammru f'din l-art bla tarf li bil-għaqal u bis-sabar ta' dawk l-irżiel u nisja li jittkellmu bl-Inġliż u dawk li jittkellmu bil-Franċiż sabu ruhhom iġhixu f'pajjiż li jsejhulu pajjiżhom u ma' dawn żdiegħ eluf ta' immigranti li jittkellmu b'mitt ilsien ieħor iżda li jagħarfu wkoll il-Kanada bħala pajjiżhom u biex jinqdew jeħtiġilhom jtgħallmu wiehed miż-żewġt il-sna tal-pajjiż — l-Inġliż jew il-Franċiż.~~

## RECENSJONI

CREMONA, A., *Ecc Homo*. Dar ta' S. Gużep, 1952. pp. 40.

Għadd kbir ta' episodji reliġjużi u persunaġġi bibliċi qegħdin iistennew li jinqala' drammaturgu biex johroġhom mill-kotba mqaddsa u joqgħidhom fuq il-palk. Imma billi dawn huma kollha suġġetti delikati jeħtieġu drammaturgu ta' l-affari tagħhom. anzi nies ta' kultura reliġjuża għanja u ta' prinċipji morali sodi.

Dawn id-doti ta' l-aħħar żgur li ma jonqsux f'Ninu Cremona li barra milli huwa letterat u studjuż kbir, żejjen il-letteratura Maltija bid-dramm pastorali u patrijottiku "Il-Fidwa tal-Bdiewa".

Iżda l-"Ecc Homo", listess bħall-"Fidwa", mhux għalkemm taħdmu fuq il-palk. Għaliex hemm drammi biex isiru u oħrajn biex jinqraw biss. Dawk ta' Cremona nsib li huma minn dawn ta' l-aħħar: imma meta ngħid li qegħdin għall-qari ma nafsirx biss li wiehed għandu jaqrahom id-dar, fuq pultruna bħallikieku xi rumanz jew novella. Dawn ta' Cremona huma tajbin biex jinqraw fl-pubbliku minn interpreti differenti kif tabillaq sar fil-każ ta' l-"Ecc Homo".

Dana l-episodju drammatiku irreċitawh fil-“Malta Cultural Institute” erbgħa min-nies li isimhom biss jeżentana milli nahlu t-toroċ biex naħarqu l-inċensi: W. Gullia, Therese Vassallo, Fasanelli. U magħhom U. Mifsud Bonnici, A. Farrugia, M. Serracino Inglott, il-Kaptan Busuttill u Miriam Magro: taht id-direzzjoni, jekk jogħġbok, ta’ hadd iehor blief Erin Serracino Inglott.

Il-battuti tal-persunaġġi tad-dramma huma xi drabi wisq twal u d-djalogi m’lumiox dawk li jagħmlu biżżejjed effett fuq il-palk jekk l-atturi ma jkunux tas-sengħa. Izda mill-banda l-oħra l-karattri huma maqluġhin hafna u l-atmosfera mahluqa biex tehodna fl-ewwel żminijiet ta’ l-Insara wara ftit li għat l-aqwa traġedja ta’ kull epoka, it-traġedja tal-Golgota.

Iktar mill-persunaġġi mistħajla (bħal Marku, Flavja, Salumi, Drusilla u Marcella) laqtuna l-persunaġġi storiċi. U fuq dawn kollha, Ponzju Pilatu u martu Klawdja, Milqūta wkoll il-Madalena.

Il-kiefer fakkjem Ruman li ma’ haddiehor ma kienx jaħsibha darbtejn biex jaqta’ s-sentenza tal-mewt, baża’ jitgħabba bil-kundanna ta’ Kristu; u dana jurina iżjed ċar l-innoċenza tar-Redentur. Hawn hu għalina l-ikbar mertu ta’ Cremona li għaraf jissolgi dan il-pont importanti tad-dramm b’sengħa maħsuba tajjeb ferm. Is-sogħiba ta’ Pilatu li ma kellux il-hila jiddikjara pubblikament l-innoċenza ta’ Kristu tirriżulta mill-kliem illi huwa iġħid f’iżjed minn passaġġ wiehed ta’ l-att; u l-influenza ta’ Klawdja fuq il-gvernatur Ruman li jhoss ir-rimors tal-kuxjenza u jindem, hija minsuġa bil-għaqal. Il-karattri ta’ Pilatu u Klawdja jispikkaw hafna.

Sabiha u patetika d-deskrizzjoni tal-holm li kienet toħlom Klawdja (paġni 17-19), imqar jekk mhix għalkollox skond it-teknika tat-Teatru modern. L-istess haġa ttingħad għal kliem Flavju li, fost il-persunaġġi fittizji, jidhrilna li huwa l-aħjar.

Ix-xena finali hija affettiva. Kliem Ponzju Pilatu, l-iktar meta iġħid:

“Imma dan id-demm! Għaliex idejja m’appsin bid-demm?”

Gibuli l-ilma ha nahsel idejja...”

ifakkarna fix-xena qawwija tal-“Macbeth”.

Il-ktejjeb ta’ Cremona huwa miħbugħ tajjeb, bħas-soltu, fid-Dar ta’ S. Guzepp. b’introduzzjoni f’waqtha ta’ E. Coleiro u bir-riproduzzjoni tal-mużika tal-kor tax-Xirka tal-Madalena, mużika miktuba mis-Sur J. Abela Soolaro, iddisinjata minn Guido Gili u fotografata mis-sur Manwel Sciberas. Il-kopertina artistika ta’ A. M. Grimaud hija silhouette ta’ l-*Ecco Homo* taht emblema ta’ l-Ajklja Rumana. Il-ktieb ma jonqsu lanqas in-*Nihil Obstat*.

28-xi-52.

ALBERT M. CASSOLA.

---

### R. I. P.

Id-Direzzjoni tagħti l-ghomor lil Laurent Ropa, u lil huh Patri Piju Rapa, O.P. fit-telfa li garrbu bil-mewt ta’ missierhom.